



முதலமைச்சர் மு.க.ஸ்டாலின் அவர்கள் சென்னை கலைவாணர் அரங்கத்தில் நேற்று முன்தினம் (10.11.2023) நடைபெற்ற விழாவில் கலைஞர் மகளிர் உரிமைத் திட்டப் பயனாளிகளுக்கு வங்கி பற்று அட்டைகளை வழங்கினார்கள். அதனைத் தொடர்ந்து, நகராட்சி நிர்வாகத்துறை அமைச்சர் கே.என்.நேரு திருச்சிராப்பள்ளி கலையரங்கத்தில் நடைபெற்ற விழா நிகழ்வில், கலைஞர் மகளிர் உரிமைத் திட்டப் பயனாளிகளுக்கு வங்கி பற்று அட்டைகளை வழங்கினார்கள். இந்நிகழ்வில் மாவட்ட ஆட்சித் தலைவர் மா.பிரதீப் குமார், நகராட்சி மேயர் மு.அன்பழகன், மாநகராட்சி ஆணையர் இரா.வைத்திநாதன், மத்திய மாவட்டச் செயலாளர் வைரமணி, மாவட்ட வருவாய் அலுவலர் திருமதி.இரா.அபிராமி, சட்டமன்ற உறுப்பினர்கள் அ.சௌந்தரபாண்டியன், செ.ஸ்டாலின் குமார், ந.தியாகராஜன், எம்.பழனிமாண்பு, சீ.கதிரவன், மாவட்ட ஊராட்சித் தலைவர் த.ராஜேந்திரன், மண்டலத் தலைவர்கள், மாமன்ற உறுப்பினர்கள், அரசு அலுவலர்கள், கலைஞர் மகளிர் உரிமைத் திட்டப் பயனாளிகள் உள்ளிட்ட பலர் கலந்து கொண்டனர்.

பெரியார் சிலையை அகற்றுவேன் என்பது ஆணவத்தின் உச்சம்!

அண்ணாமலைக்கு பொன்குமார் கண்டனம்!

சென்னை, நவ. 12-
“பெரியார் சிலையை அகற்றுவேன் என்பது ஆணவத்தின் உச்சம்” என்று அண்ணாமலைக்கு தமிழ்நாடு விவசாயிகள் - தொழிலாளர்கள் கட்சித் தலைவர் பொன்குமார் கண்டனம் தெரிவித்துள்ளார்.

இது குறித்து அவர் விடுத்த அறிக்கை வருமாறு:-
தமிழ்நாட்டில் பாரதிய ஜனதா கட்சி ஆட்சி அமைந்ததால் தந்தை பெரியார் அவர்களின் சிலைகள் அகற்றப்படும் என ஆணவத்தின் உச்சிக்குச் சென்று அண்ணாமலை பேசியுள்ளார். அவரது இந்த பேச்சுக்கு வன்மையான கண்டனத்தை விவசாயிகள் கட்சி தொழிலாளர்கள் கட்சி தெரிவித்துக் கொள்கிறது.

மனிதர்களுக்குள் பேதத்தை ஏற்படுத்தி; கல்வி, வேலைவாய்ப்பு பெரும்பாலான மக்களுக்கு மறுக்கப்பட்டு, சமூகத்தின் அடித்தளத்தில் வைத்திருக்கச் செய்தது; அதைப் போல பெண்களை இழிவுபடுத்தி, அவர்களை அடிமைப்படுத்தி வைத்திருந்தது போன்ற இழி நிலைகளை வேரோடு அகற்றிட வாழ்நாள் முழுவதும் போராடியவர் தந்தை பெரியார் அவர்களின் மறுபெயர் சமூக நீதியாகும். அந்த சமூக நீதி இன்றைக்கு தமிழ்நாட்டை மட்டுமல்ல இந்தியாவையே புரட்டிப் போட வைத்திருக்கிறது. அத்தனையையும் வெளிப்படுத்தும் நேற்று பீகார் சட்டப் பேரவையில் 65 விழுக்காடு இட ஒதுக்கீட்டுக்கான சட்டம் நிறைவேற்றப்பட்டுள்ளது.

இப்படிப்பட்ட சமூக நீதி காலவரை, பெரியார் மண்ணில் நின்று கொண்டு, அவருடைய சிலையை அகற்றுவேன் என்று கூறுவது நுனி கிளையின்

ராக மாறினார். சனாதனம், மனுதர்மம், வர்ணாசிரமம் என்ற பெயரால் மக்களை நான்கு வகுப்புகளாகப் பிரித்து, சாதிகளைக் கெட்டியாகப் பிடித்துக் கொண்டு, சிறுபான்மையான ஒரு பிரிவினரின் நலனுக்காக பெரும்பான்மையான மக்களை கல்வி மறுக்கப்பட்டுப் பொருளாதாரத்தில், சமூகத்தில் அடித்தட்டில் வைக்கப்பட்டுள்ள நிலையை ஏற்றுக் கொள்ளாதவர் பெரியார்; பெண்கள் மேலாடை அணி யக்கூடாது, பெண்களுக்கு எந்த உரிமையும் வழங்கக் கூடாது, பெண்கள் கீழ்த்தரமானவர்கள், ஆண்கள் ஒழுக்கக்கேடானவர்களாக இருந்தாலும் வேசி வீடுகளுக்குச் செல்பவர்களாக இருந்தாலும் பெண்கள் ஆண்களை பூசிக்க வேண்டுமென்பன போன்ற மோசமான கருத்துக்களை எதிர்த்தவர் பெரியார்.

இவற்றை அடியோடு ஒழித்து, சம மனிதனை சமமாகக் கருதி, அவனைவக்கும் அனைத்தும் என்ற நிலையை ஏற்படுத்தித் தந்தவர் பெரியார். இதற்கு தடையாக இருப்பது வர்ணாசிரமம், மனுதர்மம். இதைத் தாங்கிப் பிடிப்பது இந்து மதம். இந்து மதத்தின் வெளிப்பாடுகள் தான் இதிகாச புராணங்கள். அந்த இதிகாச புராணங்களில் கற்பிக்கப்படும் கடவுள்களின் பெயரால் பெரும்பான்மையான மக்களை மிரட்டி பணிய வைத்து, இந்த அநீதிகளை ஏற்கச் செய்துள்ள நிலையை எதிர்த்தவர் தந்த பெரியார். இந்த நிலை மாற வேண்டுமெய்யானால் சாதிகள் ஒழிக்கப்படும், பெண் அடிமை ஒழிக்கப்பட்டு, சமூகத்தில் சமநிலை உயர்த்தப்பட வேண்டும். அதற்கு தடையாக இருக்கும் வருணாசிரமங்களை ஒழிக்க வேண்டும் என்று கருதினார். அதற்காக பயன்படுத்தப்படும் கட

வுளை வேரோடு அகற்றினால் தான் மேலே சொல்லப்பட்ட அனைத்தும் நிகழும் என்ற காரணத்தினால் தந்தை பெரியார் கடவுள் மறுப்பாளராக மாறினார். அவர் நடத்திய நீண்ட நெடிய போராட்டத்தின் விளைவாகத்தான் இன்றைக்கு தமிழ்நாட்டில் பெண்களுக்கான மறுமலர்ச்சி ஏற்பட்டுள்ளது.

அடித்தட்டு மக்களுக்கு கல்வி கிடைத்து, சமூகத்தில் சமநிலை அந்தஸ்தை நோக்கிப் பயணித்துக் கொண்டிருக்கிறார்கள்.

நீதியா முழுவதும் எதிராவித்திருக்கிறது!

இந்தியாவிலேயே தமிழ்நாடு கல்வியிலும், மருத்துவத்திலும் சிறந்த மாநிலமாக விளங்கிக் கொண்டிருக்கிறது. உலகம் முழுவதும் இருக்கிறவர்கள் மருத்துவத்திற்குத் தேடி வரும் மாநிலமாக தமிழ்நாடும் அதன் தலைநகர் சென்னை யுமாக உள்ளது. உயர்கல்வியில் இந்தியாவின் சராசரியை விட இரண்டுமடங்கு தமிழ்நாட்டின் சராசரியாக உள்ளது. பொருளாதாரத்தில், வேலைவாய்ப்பில், தொழில்நுட்பத்தில் என இந்தியாவிலேயே முதலிரண்டு இடங்களில் தமிழ்நாடு உள்ளது. இந்தியா முழுவதும் இருக்கிற குறிப்பாக வட மாநிலத்தில் இருக்கிற மக்களுக்கெல்லாம் வேலை வாய்ப்பு அளித்து வாழ்வாதாரத்தை உறுதிப்படுத்தக் கூடிய மாநிலமாக தமிழ்நாடு விளங்கிக் கொண்டிருப்பதற்கு காரணம் தந்தை பெரியார் என்பதை எவரும் மறுத்து விட முடியாது.

இன்றைக்குத் தந்தை பெரியார் அவர்களின் கருத்து தமிழ்நாட்டை தாண்டி இந்தியா முழுவதும் எதிராவித்திருக்கிறது. அதைத் தான் இன்றைக்கு பீகாரில் பார்க்கிறோம். பல்வேறு மாநிலங்களில் சாதிவாரி கணக்கெடுப்புகள் எடுக்கப்படும் என்ற அறிவித்திருப்பது தந்தை பெரியாரின் கருத்தியியலாகும். நேற்று வரை சாதி வாரி கணக்கெடுப்பிற்கு எதிர்ப்பு தெரிவித்து வந்த பாரதிய ஜனதா கட்சி இன்றைக்கு ஜாதிவாரி கணக்கெடுப்பிற்கு நாங்கள் எதிரிகள் அல்ல என்ற மனநிலையை தோற்றுவித்து பெரியார் என்ற தீர்ப்புத் தீர்மானம்.

இந்தியாவைத் தாண்டி உலகம் முழுவதும் தந்தை பெரியார் அவர்களின் கருத்தியியல் பிரதிபலித்துக் கொண்டிருக்கிற இந்த வேளையில் சமூக நீதியின் சின்னமாக விளங்கக்கூடிய தந்தை பெரியார் அவர்களின் சிலையை அகற்றுவேன் என்று கூறுவது ஆணவத்தின் உச்சம். உடனடியாக அண்ணாமலை இதற்கு வருத்தம் தெரிவிக்க வேண்டும். பாரதிய ஜனதா கட்சியின் இந்த செயலை விவசாயிகள் தொழிலாளர் கட்சி வன்மையாக கண்டிக்கிறது.

இவ்வாறு பொன்குமார் தமது அறிக்கையில் கூறியுள்ளார்.



நீலகிரி மாவட்டம், கூடலூர் நரத்தகி மண்டபத்தில் நேற்று முன்தினம் (10.11.2023) நடைபெற்ற கலைஞர் மகளிர் உரிமைத் திட்டப் பயனாளிகளுக்கு பணம் எடுக்கும் பற்றட்டை மற்றும் தகவல் கையேடுகளை வழங்கினார். உடன் மாவட்ட ஆட்சித்தலைவர் திருமதி.மு.அருணா, மாவட்ட வருவாய் அலுவலர் திருமதி.கீர்த்தி பிரியதர்சினி, நகராட்சி தலைவர்கள் திருமதி.பரிமளா (கூடலூர்), திருமதி.சிவகாமி (நெல்லியாளம்), கூடலூர் ஊராட்சி ஒன்றிய தலைவர் கீர்த்தனா உட்பட பலர் உள்ளனர்.

திரிணாமுல் காங்கிரஸ் எம்.பி. மீதான நடவடிக்கை!

பா.ஜ.க.வின் குறுக்குப் புத்தியை காட்டுகிறது!

‘தீக்கதிர்’ நாளேடு தலையங்கத்தில் விமர்சனம்!

சென்னை, நவ. 12-
திரிணாமுல் காங்கிரஸ் எம்.பி., மஹூவா மொய்த்ரா மீதான நடவடிக்கை பா.ஜ.க.வின் குறுக்கு புத்தியை காட்டுகிறது என்று ‘தீக்கதிர்’ நாளேடு தலையங்கத்தில் விமர்சனம் செய்துள்ளது.

இதுகுறித்து 11.11.2023 தேதிய தீக்கதிர் நாளேடு தலையங்கத்தில் கூறப்பட்டுள்ளதாவது:-

திரிணாமுல் காங்கிரஸ் எம்.பி.மஹூவா மொய்த்ரா தொழிலதிபர் தர்ஷன் ஹிரானந்தனிடம் இருந்து பணம் மற்றும் பரிசுகளை லஞ்சமாகப் பெற்றதாக பா.ஜ.க. எம்.பி. நிஷிகாந்த் துபே மற்றும் உச்ச நீதிமன்ற வழக்கறிஞர் ஜெய் அனந்த் தெஹாத்தராய் குற்றம் சாட்டியதால் அதுகுறித்து மக்களவை நெறிமுறைகள் குழு விசாரணை நடத்தியது. குழுவில் பா.ஜ.க. ஆதரவுடன் 64 என்ற வாக்கு வித்தியாசத்தில் மஹூவா மொய்த்ராவை பதவிநீக்கம் செய்ய மக்களவைக்கு குழு பரிந்துரைத்திருப்பதாக செய்திகள் கசிந்துள்ளன.

மேற்கு வங்காளத்தைச் சேர்ந்த மஹூவா மொய்த்ரா மக்களவையில் முக்கியமான விவாதங்களில் அரசை கடுமையாக விமர்சித்தவர். இதனால் பா.ஜ.க. ஆத்திரமடைந்தது. மஹூவா மொய்த்ரா சார்ந்திருக்கும் கட்சிக்கும் மார்க்சிஸ்ட் கம்யூனிஸ்ட் கட்சிக்கும் அரசியல் ரீதியாக முரண்பாடுகள் இருந்தபோதிலும் நெறிமுறைக் குழுவில் இடம்பெற்றிருந்த மார்க்சிஸ்ட் கம்யூனிஸ்ட் கட்சி உறுப்பினர், மேற்கண்ட மஹூவாவின் பதவிநீக்கத்திற்கு எதிராக வாக்களித்தார். காரணம் குற்றம் சாட்டப்பட்டவர் தன்னை நிரபராதி என்று நிரூபிக்க போதுமான அவகாசம் வழங்கப்படாமல் அவசர அவசரமாக நெறிமுறை குழு கூடி கலைந்துள்ளது. இவர்மீதான நடவடிக்கை விசயத்தில் மட்டும் அதிலே கமராக நெறிமுறைக் குழு செயல்படவேண்டிய அவசியம் என்ன? தன் மீதான குற்றச்சாட்டுகள் “முற்றிலும் ஆதாரமற்றவை” என்று கூறியுள்ள மொய்த்ரா ஹிரானந்தனியை வரவழைக்குமாறும், அவரையும் தெஹாத்தராயையும் குறுக்கு விசாரணை செய்வதற்கும் தனக்கு வாய்ப்பளிக்குமாறும் அவர் விடுத்த கோரிக்கையை குழுவின் தலைவரான பா.ஜ.க.வைச் சேர்ந்த வினோத்குமார் வேண்டு

தீக்கதிர்

2023 நவம்பர் 11 விகிதாசனம்

பாஜகவின் குறுக்கு புத்தி

திரிணாமுல் காங்கிரஸ் எம்.பி. மஹூவா மொய்த்ரா தொழிலதிபர் தர்ஷன் ஹிரானந்தனிடம் இருந்து பணம் மற்றும் பரிசுகளை லஞ்சமாகப் பெற்றதாக பா.ஜ.க. எம்.பி. நிஷிகாந்த் துபே மற்றும் உச்ச நீதிமன்ற வழக்கறிஞர் ஜெய் அனந்த் தெஹாத்தராய் குற்றம் சாட்டியதால் அதுகுறித்து மக்களவை நெறிமுறைகள் குழு விசாரணை நடத்தியது. குழுவில் பா.ஜ.க. ஆதரவுடன் 64 என்ற வாக்கு வித்தியாசத்தில் மஹூவா மொய்த்ராவை பதவிநீக்கம் செய்ய மக்களவைக்கு குழு பரிந்துரைத்திருப்பதாக செய்திகள் கசிந்துள்ளன.

மென்றே நிராகரித்திருக்கிறார்.

வேடிக்கை என்னவென்றால் குழுவில் பா.ஜ.க. உறுப்பினர்கள் பெரும்பான்மையாக இடம்பெற்று வார்கள் என்று மக்களவைத் தலைவர் அலுவலகம் அறிவித்த பின்னரே அந்தக்கு

ழுவில் இடம்பெற பா.ஜ.க. சம்மதித்துள்ளது. மேலும் குற்றச்சாட்டுக்கு உள்ளானவரை முதலில் அழைத்துப் பேசாமல் குற்றம்சாட்டியவரை அழைத்துப் பேசியதும், குழுவின் தலைவர், ஏற்கனவே எழுதி தரப்பட்ட ஒரு கடிதத்தை கூட்டத்தில் படித்ததால் எல்லாம் முன்கூட்டியே திட்டமிட்டதுபோல் பலத்த சந்தேகங்களை ஏற்படுத்துகின்றன.

மொய்த்ரா மீதான குற்றம் சாட்டுக்கு ஆதாரம் இருப்பதாக தெரிவித்த வழக்கறிஞர் ஜெய் அனந்த் தெஹாத்தராய் மற்றும் துபே ஆகியோர், அதை குழுவில் இடம்பெற்ற உறுப்பினர்கள் கேட்ட போது காட்ட

வில்லை. நாட்டில் உள்ள இயற்கை வளங்களை குறையாடி வரும் அதானியைக் கண்டித்து அல்லது அரசுக்கும் அவருக்கும் உள்ள தொடர்பு குறித்து யாராவது கேள்வி எழுப்பினால் பிரதமர் மோடி உள்ளிட்ட ஆளும் கட்சியினரால் ஜீரணித்துக் கொள்ள முடியவில்லை. தொடர்ந்து பேசினால் பதவியில் இருந்து தூக்கியெறியப்படுவீர்கள் என்ற மிரட்டலாகவே மொய்த்ரா மீதான நடவடிக்கையை பார்க்க வேண்டியுள்ளது. இத்தகைய நடவடிக்கை ஜனநாயக விரோதமானது.

இவ்வாறு அத்தலையங்கத்தில் குறிப்பிடப்பட்டுள்ளது.

வலைதளங்களில் வலம் வருவது!

80,000

குஜராத்தில் வேதாந்தாவின் சிலிக்கான் தயாரிப்பு ஆலைக்கு அரசாங்கத்தின் 50 சதவீத மானியம் ரூ. 80,000 கோடியாகும். இது MGNREGA(கிராமப்புற வேலைவாய்ப்பு திட்டம்) திட்டத்திற்கு மத்திய அரசின் ஒதுக்கீடான ரூ.73,000 கோடியை விட அதிகம்.

தி.மு.க. வர்த்தகர் அணி

திருச்சி மண்டலத்திற்குட்பட்ட மாவட்ட நிர்வாகிகள் கூட்டம்!

தி.மு.க. வர்த்தகர் அணிச் செயலாளர் கவிஞர் காசிமுத்துமாணிக்கம் அறிவிப்பு!

திருச்சி மண்டலத்திற்குட்பட்ட திருச்சி மத்திய, திருச்சி வடக்கு, திருச்சி தெற்கு, தஞ்சை வடக்கு, தஞ்சை தெற்கு, தஞ்சை மத்திய, புதுக்கோட்டை வடக்கு, புதுக்கோட்டை தெற்கு, நாகை, மயிலாடுதுறை, திருவாரூர், அரியலூர், பெரம்பலூர், கடலூர் கிழக்கு, கடலூர் மேற்கு, விழுப்புரம் வடக்கு, விழுப்புரம் தெற்கு, கள்ளக்குறிச்சி வடக்கு, கள்ளக்குறிச்சி தெற்கு ஆகிய மாவட்டங்களைச் சேர்ந்த தி.மு.க. வர்த்தகர் அணி மாவட்ட நிர்வாகிகள் கூட்டம், எதிர்வரும் 16-11-2023 வியாழக்கிழமை மாலை 3.00 மணியளவில் திருச்சி மாவட்டக் கழக அலுவலகமான கலைஞர் அரங்கில் கழக முதன்மைச் செயலாளர் கே.என்.நேரு அவர்கள் தலைமையில், திருச்சி தெற்கு மாவட்டச் செயலாளர் அன்பில் மகேஸ்பொய்யாமொழி, திருச்சி மத்திய மாவட்டச் செயலாளர் வைரமணி, திருச்சி வடக்கு மாவட்டச் செயலாளர் தியாகராஜன் ஆகியோர் முன்னிலையில் நடைபெற உள்ளது.

இக்கூட்டத்தில் திருச்சி மத்திய, திருச்சி வடக்கு, திருச்சி தெற்கு, தஞ்சை வடக்கு, தஞ்சை தெற்கு, தஞ்சை மத்திய, புதுக்கோட்டை வடக்கு, புதுக்கோட்டை தெற்கு, நாகை, மயிலாடுதுறை, திருவாரூர், அரியலூர், பெரம்பலூர், கடலூர் கிழக்கு, கடலூர் மேற்கு, விழுப்புரம் வடக்கு, விழுப்புரம் தெற்கு, கள்ளக்குறிச்சி வடக்கு, கள்ளக்குறிச்சி தெற்கு ஆகிய மாவட்டங்களைச் சேர்ந்த தி.மு.க. வர்த்தகர் அணி நிர்வாகிகள் அனைவரும் தவறாது கலந்து கொள்ளுமாறு கேட்டுக்கொள்கிறோம்.

வாருள்: தமிழினத் தலைவர் கலைஞர் நூற்றாண்டு விழாவினையொட்டி நவம்பர் 26 அன்று திருச்சியில் நடைபெற உள்ள “கலை இரவு” விழாவினை சிறப்பாக நடத்துவது குறித்து

“அண்ணா அறிவாலயம்”

சென்னை - 18 -

நாள்: 11 -11- 2023.

காசி முத்துமாணிக்கம்.

செயலாளர்

தி.மு.க. வர்த்தகர் அணி



நெல்லை மாவட்ட ஆட்சியர் அலுவலக கூடரங்கில் திருநெல்வேலி, தென்காசி மற்றும் கன்னியாகுமரி மாவட்ட தொடக்க பால் உற்பத்தியாளர்களுக்கு நலத்திட்ட உதவிகளை பால்வளத்துறை அமைச்சர் தாமோர தங்கராஜ் வழங்கினார். உடன் நெல்லை மத்திய மாவட்டப் பொறுப்பாளர் மைதீன் காள், மு.அப்துல்வகாப் எம்.எஸ்.ஏ. மாவட்ட ஆட்சியர் கார்த்திகேயன், ஆவின் பொது மேலாளர் திணைப்பாடி, கூட்டுறவு சங்கங்கள் இணை பதிவாளர் அழகிரி, மாவட்ட துணைச் செயலாளர் சுரேஷ் உட்பட பலர் உள்ளனர்.